



INDIAN SCHOOL AL WADI AL KABIR

CLASS: IX	DEPARTMENT: MALAYALAM	DATE: 20/07/2025
Class Note	Lesson: Comprehension-1	Topic: Descriptive

അവധാരണം

1. താഴെ കൊടുത്തിരിക്കുന്ന കവിതാഭാഗം വായിച്ച് ചുവടെയുള്ള ചോദ്യങ്ങൾക്ക് ഉത്തരം എഴുതുക. (ഓരോന്നിനും 1 മാർക്ക് വീതം)

മലയപ്പുലയനാ മാടത്തിൻ മുറ്റത്തു

മഴ വന്ന നാളൊരു വാഴ നട്ടു

മനതാരിലാശകൾ പോലതിലോരോരോ

മരതകക്കുമ്പു പൊടിച്ചു വന്നു.

അരുമക്കിടാങ്ങളിലൊന്നായതിനേയും-

മഴകിപ്പുലക്കള്ളിയോമനിച്ചു.

മഴയെല്ലാം പോയപ്പോൾ, മാനം തെളിഞ്ഞപ്പോൾ

മലയന്റെ മാടത്തു പാട്ടു പാടി

മരമെല്ലാം പൂത്തപ്പോൾ കുളിർക്കാറ്റു വന്നപ്പോൾ

മലയന്റെ മാടവും പൂക്കൾ ചൂടി

വയലിൽ വിരിപ്പു വിതയ്ക്കേണ്ട കാലമായ്

വളരെപ്പണിപ്പാടു വന്നു കൂടി.

ഉഴുവാൻ രാവിലെ പോകും മലയനു-

മഴകിയും പോരുമ്പോളന്തിയാവും.

ചെറുവാഴത്തെയ്തിനു വെള്ളമൊഴിക്കുവാൻ

മറവി പറ്റാറില്ലവർക്കു ചെറ്റും.

അനുദിനമങ്ങനെ ശുശ്രൂഷ ചെയ്കയാ -

ലതു വേഗവേഗം വളർന്നു വന്നു:

അജപാലബാലനിൽ ഗ്രാമീണ ബാലത-

ന്നനുരാഗ കന്ദളമെന്നപോലെ

പകലൊക്കെപ്പെരുത്തങ്ങളാ വാഴത്തൈത്തണൽ-

പ്പരാവതാനിക്കു മേൽ ചെന്നിരിക്കും.

ചോദ്യങ്ങൾ

- (a) മാടത്തിൻ മുറ്റത്ത് വാഴ നട്ടത് ആരാണ് ?
- (b) മനതാരിലാശകൾ പോലെ പൊടിച്ചു വന്നത് എന്താണ് ?
- (c) അഴകിപ്പുലക്കളളി വാഴയെ ഓമനിച്ചത് എങ്ങനെയാണ് ?
- (d) മഴ പോയി മാനം തെളിഞ്ഞപ്പോൾ ആരാണ് പാട്ടു പാടിയത് ?
- (e) കുളിർക്കാറ്റു വന്നപ്പോൾ എവിടെയാണ് പൂക്കൾ ചൂടിയത് ?
- (f) മലയനും അഴകിയും രാവിലെ എവിടെയ്ക്കാണ് പോകുന്നത് ?
- (g) മറവി കൂടാതെ എല്ലാദിവസവും അവർ ചെയ്തിരുന്നതെന്ത് ?
- (h) എവിടെയാണ് പകലൊക്കെപ്പെരുത്തങ്ങൾ ചെന്നിരിക്കുന്നത് ?

2. താഴെ കൊടുത്തിരിക്കുന്ന കവിതാഭാഗം വായിച്ച് ചുവടെയുള്ള ചോദ്യങ്ങൾക്ക് ഉത്തരം എഴുതുക. (ഓരോന്നിനും 1 മാർക്ക് വീതം)

അങ്കണത്തെമാവിൽനിന്നാദ്യത്തെപ്പഴം വീഴ്കെ,
 അമ്മതൻ നേത്രത്തിൽനിന്നുതിർന്നു ചുടുകണ്ണീർ .
 നാലുമാസത്തിൻമുമ്പിലേറെനാൾ കൊതിച്ചിട്ടീ-
 ബാലമാകനം പൂവിട്ടുണ്ണികൾ വിരിയവേ ,
 അമ്മതൻ മണിക്കൂട്ടൻ പൂത്തിരി കത്തിച്ചപോ-
 ലമ്മലർച്ചെണ്ടാനൊടിച്ചാഹ്ളാദിച്ചടുത്തെത്തി.
 ചൊടിച്ചു മാതാവപ്പോൾ : " ഉണ്ണികൾ വിരിഞ്ഞ പൂ -

വൊടിച്ചു കളഞ്ഞല്ലോ, കുസൃതിക്കുരുന്നേ , നീ
 മാങ്കനി വീഴുന്നേരമോടിച്ചെന്നെടുക്കേണ്ടാൻ
 പൂങ്കുല തല്ലുന്നതു തല്ലൂ കൊള്ളാഞ്ഞിട്ടല്ലേ ?
 പൈതലിൻ ഭാവം മാറി : വദനാംബുജം വാടി
 കൈതവം കാണാക്കണ്ണു കണ്ണുനീർത്തടാകമായ്
 മാനുഷം പെറുക്കുവാൻ ഞാൻ വരുന്നില്ലെന്നവൻ
 മാൺപെഴും മലർക്കുലയെറിഞ്ഞു വെറും മണ്ണിൽ.
 വാക്കുകൾ കൂട്ടിച്ചൊല്ലാൻ വയ്യാത്ത കിടാങ്ങളെ ,
 ദീർഘദർശനം ചെയ്യും ദൈവജ്ഞരല്ലോ നിങ്ങൾ !
 തുംഗമാം മീനച്ചൂടാൽത്തൈമാവിൻ മരതക-
 കിങ്ങിണി സൗഗന്ധിക സ്വർണ്ണമായ്തതീരും മുമ്പേ,
 മാങ്കനി വീഴാൻ കാത്തുനിൽക്കാതെ, മാതാവിന്റെ
 പൂങ്കുയിൽ കൂടും വിട്ടു പരലോകത്തെപ്പുകി.

ചോദ്യങ്ങൾ

- (a) അമ്മയുടെ നേത്രത്തിൽനിന്ന് ചുടുകണ്ണീർ ഉതിർന്നത് എപ്പോഴാണ് ?
- (b) പൂത്തിരി കത്തിച്ചപോലെ മലർച്ചെണ്ടും ഒടിച്ചെത്തിയത് ആരാണ് ?
- (c) കുസൃതിക്കുരുന്നിനോട് ചൊടിച്ചതാരാണ് ?
- (d) കൈതവം കാണാക്കണ്ണു എന്നതായി എന്നാണ് കവി പറയുന്നത് ?
- (e) കൂട്ടി മാൺപെഴും മലർക്കുലയെറിഞ്ഞത് എവിടെയാണ് ?
- (f) 'ദീർഘദർശനം ചെയ്യും ദൈവജ്ഞർ' ആരാണ് ?
- (g) മാങ്കനി വീഴാൻ കാത്തുനിൽക്കാതെ മാതാവിന്റെ പൂങ്കുയിൽ
 പോയതെവിടെ ?
